

# ایف ایف سی ماڈل اسکول گوٹہ ماچھی

اسلامیات (زبانی)

ورک شیٹ - سیکنڈ ٹرم

جماعت: دوم

ناظرہ:- سورتیں: سورۃ اخلاص، سورۃ الفاتحہ، تیسرا کلمہ۔

دُعائیں: (۱) سونے سے پہلے کی دعا۔ اَللّٰهُمَّ بِاسْمِكَ اَمُوْتُ وَ اَحْيَا

(۲) علم میں اضافے کی دعا۔ رَبِّ زِدْنِي عِلْمًا

(۳) دودھ پینے کی دعا۔ اَللّٰهُمَّ بَارِكْ لَنَا فِيْهِ وَ زِدْنَا مِنْهُ

(۴) سوکراٹھنے کی دعا۔ اَلْحَمْدُ لِلّٰهِ الَّذِيْ اَحْيَانَا بَعْدَ مَا اَمَاتَنَا وَ اِلَيْهِ النُّشُوْرُ

## سوالات و جوابات مندرجہ ذیل اسباق کے زبانی یاد کرنے ہیں

اسباق: اذان، مسجد، وضو، نماز، اخلاق و آداب، سچا مسلمان، محنت کی عظمت۔

س:۱ حضرت موسیٰ علیہ السلام کہاں پیدا ہوئے؟

ج: حضرت موسیٰ علیہ السلام مصر میں پیدا ہوئے۔

س:۲ فرعون اور اُس کا لشکر کہاں غرق کر دیا گیا؟

ج: فرعون اور اُس کا لشکر سمندر میں غرق کر دیا گیا۔

س:۳ حضرت عیسیٰ علیہ السلام کا لقب کیا تھا؟

ج: حضرت عیسیٰ علیہ السلام کا لقب روح اللہ تعالیٰ تھا۔

س:۴ حضرت نوح علیہ السلام نے کتنے سال تک لوگوں کو اللہ تعالیٰ (عز و جل کریم) کی طرف بلایا؟

ج: حضرت نوح علیہ السلام نے 950 سال تک لوگوں کو اللہ تعالیٰ (عز و جل کریم) کی طرف بلایا۔

س:۵ حضرت نوح علیہ السلام کی تبلیغ سے کتنے لوگ مسلمان ہوئے؟

ج: حضرت نوح علیہ السلام کی تبلیغ سے 83 لوگ مسلمان ہوئے۔

س:۶ مسجد کس کا گھر ہے؟

ج: مسجد اللہ تعالیٰ کا گھر ہے۔

س:۷ مسجد میں محراب سے کس چیز کا پتا چلتا ہے؟

ج: مسجد میں محراب سے خانہ کعبہ کے رخ کا پتا چلتا ہے۔

س ۸: مسجد قباء کہاں ہے؟

ج: مسجد قباء مدینہ منورہ میں ہے۔

س ۹: نبی کریم ﷺ کی رہنمائی میں تمام اہم فیصلے کہاں کیے جاتے تھے؟

ج: نبی کریم ﷺ کی رہنمائی میں تمام اہم فیصلے مسجد میں کیے جاتے تھے۔

س ۱۰: دُنیا کی ہر مسجد کا رخ کس طرف ہے؟

ج: دُنیا کی ہر مسجد کا رخ خانہ کعبہ کی طرف ہے۔

س ۱۱: نماز ادا کرنے سے پہلے کیا کرنا ضروری ہے؟

ج: نماز ادا کرنے سے پہلے وضو کرنا ضروری ہے۔

س ۱۲: وضو کے کتنے فرائض ہیں؟

ج: وضو کے چار فرائض ہیں۔

س ۱۳: وضو کرنے کے بعد کون سا کلمہ پڑھتے ہیں؟

ج: وضو کرنے کے بعد کلمہ شہادت پڑھتے ہیں۔

س ۱۴: کیا اذان با وضو ہو کر دینی چاہیے؟

ج: جی ہاں! اذان با وضو ہو کر دینی چاہیے۔

س ۱۵: مؤذن کسے کہتے ہیں؟

ج: اذان دینے والے کو مؤذن کہتے ہیں۔

س ۱۶: حضرت بلال رضی اللہ تعالیٰ عنہ کس مسجد کے پہلے مؤذن تھے؟

ج: حضرت بلال رضی اللہ تعالیٰ عنہ مسجد نبوی کے پہلے مؤذن تھے۔

- س ۱۷: حضور ﷺ نے حلیمہ سعدیہ رضی اللہ تعالیٰ عنہا کا ادب کیسے کیا؟
- ج: حضور ﷺ نے حلیمہ سعدیہ رضی اللہ تعالیٰ عنہا کو آتے دیکھا تو اٹھ کر کھڑے ہو گئے اور اپنی چادر مبارک بچھادی۔
- س ۱۸: کھانا کیا بچھا کر کھایا جائے؟
- ج: کھانا درست رخوان بچھا کر کھایا جائے۔
- س ۱۹: آپ ﷺ نے سچ کے بارے میں کیا ارشاد فرمایا؟
- ج: آپ ﷺ نے سچ کے بارے میں فرمایا ہمیشہ سچ بولنا چاہیے۔
- س ۲۰: اللہ تعالیٰ کے نزدیک آپس میں لڑنا جھگڑنا کیسا عمل ہے؟
- ج: اللہ تعالیٰ کے نزدیک آپس میں لڑنا جھگڑنا ناپسندیدہ عمل ہے۔
- س ۲۱: رضاعی والدہ کسے کہتے ہیں؟
- ج: ماں کی جگہ دودھ پلانے والی عورت کو رضاعی والدہ کہتے ہیں۔
- س ۲۲: مزدور کی مزدوری کب دینی چاہیے؟
- ج: مزدور کی مزدوری اس کا پسینہ خشک ہونے سے پہلے دینی چاہیے۔
- س ۲۳: نبی کریم ﷺ نے کس مسجد کی تعمیر میں حصہ لیا؟
- ج: نبی کریم ﷺ نے مسجد قباء شریف کی تعمیر میں حصہ لیا۔
- س ۲۴: کس جنگ میں نبی کریم ﷺ نے ایک سخت پتھر کو توڑا؟
- ج: نبی کریم ﷺ نے جنگ خندق میں ایک سخت پتھر کو توڑا۔
- س ۲۵: صحابی (رضی اللہ تعالیٰ عنہ) کے ہاتھ سخت اور مضبوط کیوں تھے؟
- ج: پتھر توڑنے کی وجہ سے صحابی (رضی اللہ تعالیٰ عنہ) کے ہاتھ سخت تھے۔
- س ۲۶: محنت سے کمائی کرنے کے بارے میں نبی کریم ﷺ نے کیا ارشاد فرمایا؟
- ج: محنت سے کمائی کرنے والا اللہ تعالیٰ کا دوست ہے۔
- س ۲۶: اللہ اکبر کا ترجمہ کیا ہے؟

ج: اللہ اکبر کا ترجمہ: اللہ سب سے بڑا ہے۔

س ۲۷: نماز کسے کہتے ہیں؟

ج: نماز اللہ تعالیٰ عبادت اور بندگی کرنے کا ایک خاص طریقہ ہے۔

س ۲۸: دن رات میں کتنی نمازیں پڑھنا فرض ہیں؟

ج: دن رات میں پانچ نمازیں پڑھنا فرض ہیں۔

س ۲۹: نماز کے کتنے فرائض ہیں؟

ج: نماز کے تیرہ فرائض ہیں۔

س ۳۰: باجماعت نماز پڑھنے کا کیا ثواب ہے؟

ج: باجماعت نماز پڑھنے کا ثواب ۲۷ گنا زیادہ ہے۔

س ۳۱: نبی کریم ﷺ نے نمازی کے بارے میں کیا ارشاد فرمایا؟

ج: نبی کریم ﷺ نے نمازی کے بارے میں ارشاد فرمایا کہ " نمازی کے ہاتھ پاؤں اور چہرہ

قیامت کے دن سورج کی طرح چمکتے ہوں گے اور بے نمازی اس دولت سے محروم ہوں گے۔

س ۳۲: ستر کسے کہتے ہیں؟

ج: نماز میں جسم کے پوشیدہ حصوں کو ڈھانپنا ستر کہلاتا ہے۔

س ۳۳: سچا مسلمان دن میں کتنی نمازیں پڑھتا ہے؟

ج: سچا مسلمان دن میں پانچ نمازیں پڑھتا ہے۔

س ۳۴: سچا مسلمان کس مہینے میں روزے رکھتا ہے؟

ج: سچا مسلمان رمضان المبارک میں روزے رکھتا ہے۔

س ۳۵: سچا مسلمان زکوٰۃ کی ادائیگی کیوں کرتا ہے؟

ج: سچا مسلمان اپنے مال کو پاک کرنے کے لیے زکوٰۃ کی ادائیگی کرتا ہے۔